

महाराष्ट्र राज्य लॉटरी
महाराष्ट्र मिनी साप्ताहिक सोडतीची
बक्षिसरचना व कार्यपध्दती.

महाराष्ट्र शासन

वित्त विभाग

शासन निर्णय क्रमांक: मरालॉ २०१६/प्र.क्र. ९८/ लॉटरी-२

नवीन प्रशासन भवन, ८ वा मजला,

मंत्रालयासमोर, मुंबई - ४०० ०३२.

तारीख: १४ जुलै, २०१६.

वाचा :

- १) शासन निर्णय क्र. मरालॉ २०१२ / प्र.क्र. ४७ / लॉटरी -२, दिनांक.०८.०५.२०१२,
- २) उपसंचालक (वि. व ले.), महाराष्ट्र राज्य लॉटरी कार्यालय, वाशी, नवी मुंबई यांचे पत्र क्र.उपसं(विवले)/मरालॉ/नवीन पारंपारिक/३६७/१६, दि.२२ एप्रिल, २०१६.

शासन निर्णय :

महाराष्ट्र मिनी साप्ताहिक सोडत ही केंद्र शासनाचा लॉटरी नियम-२०१० प्रमाणे कार्यान्वित करण्यात आली आहे. महाराष्ट्र राज्य लॉटरीच्या साप्ताहिक सोडती राष्ट्रीय सणाव्यतिरिक्त सोमवार ते शनिवार दररोज काढण्यात येतात. त्यानुसार महाराष्ट्र मिनी साप्ताहिक सोडतीमध्ये किरकोळ बदल करून माहे ०१ सप्टेंबर, २०१६ पासून किरकोळ बदल केल्याप्रमाणे सुरु करण्याचा निर्णय शासनाने घेतला आहे.

२. महाराष्ट्र राज्य लॉटरीच्या महाराष्ट्र मिनी साप्ताहिक सोडतीच्या तिकीटाचे मूल्य रु. २०/- असून पहिले बक्षिस प्रत्येक मालिकेत रु. १० हजाराची २ बक्षिसे आहे. तसेच सर्व मालिकांमधील दुसरे बक्षिस रु.१,०००/-असून प्रत्येक मालिकेत ५ प्रमाणे एकूण ५० बक्षिसे ठेवण्यात आली आहेत. या सोडतीसाठी १० मालिका असून प्रत्येक मालिकेत ५००० प्रमाणे एकूण ५०००० तिकीटे मुद्रित करण्यात येतील. प्रत्येक मालिकेतील तिकीटांचे क्रमांक १००० ते ५९९९ या प्रमाणे देण्यात आलेले आहेत.

३. महाराष्ट्र शासनाने या सोडतीची तिकीट विक्री उपसंचालक (वि. व ले.), महाराष्ट्र राज्य लॉटरी कार्यालय, वाशी, नवी मुंबई या कार्यालयामार्फत करण्याचा निर्णय घेतलेला आहे. त्यानुसार महाराष्ट्र मिनी साप्ताहिक सोडत या सोडतीची तिकीटे उपसंचालक (वि. व ले.), महाराष्ट्र राज्य लॉटरी कार्यालय, वाय-ए-१, शॉप कम गोडाऊन, ए.पी.एम.सी. कॉम्प्लेक्स, वाशी, नवी मुंबई -४०० ७०५ येथून राज्य लॉटरीच्या सर्व विक्रेत्यांना उपलब्ध होतील.

४. या सोडतीची तिकीट विक्री करताना महाराष्ट्र राज्य लॉटरीच्या तिकीट विक्रेत्यांना एकूण लॉटरी तिकीटांवर पुढीलप्रमाणे घाऊक सूट (Discount) देण्यात येईल.

तिकीटांची संख्या	प्रस्तावित घाऊक सूट
५०० ते ५०००	८%
५००१ ते १२५००	१०%
१२५०१ ते ५००००	१३%

जे अभिकर्ते सोडतीच्या एकूण २५ % पेक्षा जास्त तिकिटांची खरेदी करतील त्यांना शासन निर्णय वित्त विभाग क्र. मरालॉ २०१२/प्र.क्र ४७ / लॉटरी -२, दिनांक ०८/०५/२०१२ मधील अटी व शर्तीनुसार २% विशेष सूट देण्यात येईल.

५. महाराष्ट्र मिनी साप्ताहिक सोडत या सोडतीची तिकीट छपाई मे. साई सिक्युरिटी प्रिंटर्स, प्रा. लि. फरिदाबाद यांचेकडून करून घेण्यात येईल. या तिकीटाचे आकारमान १८ x ८.४ cms, कागदाचा दर्जा ९० GSM क्रोमा आर्ट पेपर, व छपाईचा दर रु. २०४/- प्रती चौ.से.मी. प्रती लाख इतका राहील.

६. घाऊक अभिकर्त्याने ज्या किरकोळ अभिकर्त्यास तिकीटे विकली असतील त्या किरकोळ अभिकर्त्याची यादी (तिकीटांच्या क्रमांकासह) घाऊक अभिकर्त्याने पुढील तिकीट खरेदीच्यावेळी महाराष्ट्र राज्य लॉटरीच्या वाशी, नवी मुंबई कार्यालयात सादर करणे बंधनकारक आहे.

७. या सोडतीची बक्षिसरचना व बक्षिसे निश्चित करण्याची कार्यपद्धती पुढीलप्रमाणे राहील.

सोमवार-महाराष्ट्र पुणे मिनी, मंगळवार-महाराष्ट्र सांगली मिनी, बुधवार-महाराष्ट्र कोल्हापूर मिनी, गुरुवार-महाराष्ट्र सोलापूर मिनी, शुक्रवार-महाराष्ट्र मुंबई मिनी व शनिवार-महाराष्ट्र नागपूर मिनी.

१० मालिका	प्रत्येक मालिकेत ५००० तिकीटे
तिकिटांचे क्रमांक १००० ते ५९९९	एकूण तिकीटे : ५००००
सोडत दिनांक : ०१/०९/२०१६ पासून	तिकीटांची किंमत : रु.२०/-
वेळ : दुपारी : ४.४५ वा.	

बक्षिसे	बक्षिसाची रक्कम रुपये	प्रत्येक मालिकेतील बक्षिसांची एकूण संख्या	सर्व मालिकांतील बक्षिसांची एकूण संख्या	सर्व मालिकांतील बक्षिसांची एकूण रक्कम रुपये
पहिले बक्षिस (२ पूर्ण क्रमांक) (सर्व मालिकांसाठी)	१०,०००	२	२०	२,००,०००
दुसरे बक्षिस (५ पूर्ण क्रमांक) (सर्व मालिकांसाठी)	१,०००	५	५०	५०,०००
तिसरे बक्षिस (पूर्ण क्रमांक) (१० जुळवण्या)	५००	--	१००	५०,०००
चौथे बक्षिस (२०० पूर्ण क्रमांक) (सर्व मालिकांसाठी)	२००	२००	२०००	४,००,०००
एकूण		२०७	२,१७०	७,००,०००

८. सोडतीची कार्यपद्धती :-

“महाराष्ट्र मिनी साप्ताहिक सोडत” या सोडतीकरीता सोडतीचे ठिकाणी ठळकपणे दिसतील अशा ठिकाणी ४ ड्रम ठेवण्यात येतील. प्रत्येक मालिकेमध्ये १,००० ते ५,९९९ असे तिकीटांचे क्रमांक असतील. पहिल्या ड्रममध्ये १ ते ५ अंकांच्या चकत्या टाकण्यात येतील. उर्वरित ३ ड्रममध्ये ० ते ९ याप्रमाणे दहा चकत्या टाकण्यात येतील. पंचमंडळाच्यासमोर प्रत्येक चकती प्लॅस्टिक/रबरी आवरणात (पिशवीत) ठेवली जाईल. त्यामुळे चकतीवरील अंक दिसणार नाही. पंचमंडळाच्या अध्यक्षानी घंटी वाजविल्यावर सर्व ड्रम एकाच वेळी फिरविले जाऊन सोडतीची सुरुवात होईल. अध्यक्षानी पुन्हा घंटी वाजविल्यावर सर्व ड्रम एकाच वेळी फिरवायचे थांबविले जातील. त्यानंतर प्रत्येक ड्रममधून एक पिशवी काढून त्यातील चकतीवरील अंक पंचांना दाखविला जाईल. अध्यक्ष तो अंक घोषित करतील. अंक ज्या क्रमाने निघतील त्या क्रमाने फलकावर प्रदर्शित केले जातील.

८.१ पहिले बक्षिस रु.१०,०००/- पहिल्या रु.१०,०००/- च्या बक्षिसासाठी प्रत्येक मालिकेत पूर्ण अंकाचे २ भाग्यवान क्रमांक काढण्यात येतील .

८.२ दुसरे बक्षिस रु.१,०००/- दुस-या रु.१,०००/- च्या बक्षिसासाठी प्रत्येक मालिकेत पूर्ण अंकाचे ५ भाग्यवान क्रमांक काढण्यात येतील .

८.३ तिसरे बक्षिस रु. ५००/- तिसऱ्या रु. ५००/- च्या बक्षिसासाठी पूर्ण अंकाची एक जुळवणी याप्रमाणे दहा जुळवण्या काढण्यात येतील व त्या जुळवण्या सर्व मालिकांसाठी निश्चित करण्यात येतील.

८.४ चौथे बक्षिस रु. २००/- चौथ्या रु. २००/- च्या बक्षिसासाठी Random (रॅडम) पद्धतीने स्वतंत्र २०० भाग्यवान क्रमांक एका मालिकेत काढण्यात येतील व ते क्रमांक सर्व मालिकांसाठी निश्चित करण्यात येतील.

९. पंचमंडळाचे सदस्य त्यांना पुरविलेल्या बक्षिस विजेत्या क्रमांकाच्या नोंदवहीत विजेत्या क्रमांकाची नोंद करून घेतील व त्या प्रतीवर सही करतील आणि ती प्रत निकालाच्या अभिलेख्याची विश्वसनीय प्रत म्हणून ठेवली जाईल.

१०. या सोडतीमध्ये कोणत्याही बक्षिसामध्ये एकापेक्षा जास्त भाग्यवान क्रमांक निश्चित करताना एखादा क्रमांक पुन्हा आल्यास तो रद्द करून त्या ऐवजी पुन्हा नवीन भाग्यवान क्रमांक निश्चित करण्यात येईल.

११. या सोडतीतील बक्षिस विजेत्याने कोणत्याही बक्षिसाची मागणी करताना त्यास मूळ तिकीट शासनाकडे सादर करणे बंधनकारक राहील, तसेच कोणत्याही तिकीटांवर एकाच बक्षिसाची मागणी करता येईल.

१२. वर नमुद केल्याप्रमाणे या सोडतीमधील बक्षिस विजेत्या तिकीटाचे क्रमांक निश्चित करण्यासाठी ड्रम किंवा विजेवर चालणारी व चक्रावर क्रमांक लावलेली (ड्रॉ मशीन) सोडत यंत्र, वा त्याचप्रमाणे सोडत जलद काढण्याच्या शासनाच्या दृष्टीने योग्य पद्धतीचा अवलंब सोडत काढताना करण्यात येईल. तसेच संगणकातील तांत्रिक बिघाड, विजपुरवठा खंडीत इ. कारणांमुळे जर सोडत काढता आली नाही तर ती सोडत दुसऱ्या दिवशी काढून निकाल जाहीर करण्यात येईल.

१३. या सोडतीच्या तिकीट छपाईचा खर्च मागणी क्र.जी-२,२०७५,संकीर्ण सर्वसाधारण सेवा (००) १०३ राज्य लॉटरी,लॉटरी संचालनालय (२०७५०४७२) (००) (०१) प्रमुख लॉटरी १६ प्रकाशने व बक्षिस विजेत्या तिकीटांचा खर्च मागणी क्र.जी-२,२०७५,संकीर्ण सर्वसाधारण सेवा (००)१०३ राज्य लॉटरी,लॉटरी संचालनालय (२०७५०४७२)(००)(०१) प्रमुख लॉटरी ०५ बक्षिसे या लेखाशिर्षामधील उपलब्ध तरतूदीतून भागविण्यात यावा.

१४. सदरच्या सोडतीची कार्यपद्धती पूर्ण झाल्यानंतर शासनाच्या विहित तरतूदी / कायदानुसार या सोडतीच्या निकालाची प्रसिध्दी शासनाच्या राजपत्रात करण्याची कार्यवाही उपसंचालक (वि. व ले.), महाराष्ट्र राज्य लॉटरी कार्यालय, वाय-ए-१, शॉप कम गोडाऊन, ए.पी.एम.सी. कॉम्प्लेक्स, वाशी, नवी मुंबई -४०० ७०५ या कार्यालयाकडून करण्यात येईल व याबाबतची संपूर्ण जबाबदारी त्यांची राहिल.

१५. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१६०७१५१२४८२५५७०५ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(माधव आव्हाड)

कक्ष अधिकारी तथा राज्य लॉटरी अधिकारी

प्रति,

१. मा. मंत्री (वित्त), मंत्रालय, मुंबई यांचे खाजगी सचिव.
२. मा. राज्यमंत्री (वित्त), मंत्रालय, मुंबई यांचे खाजगी सचिव.
३. अपर मुख्य सचिव (वित्त), वित्त विभाग, मंत्रालय, मुंबई यांचे स्वीय सहायक.
४. अपर मुख्य सचिव (गृह), गृह विभाग, मंत्रालय, मुंबई यांचे स्वीय सहायक.
५. आयुक्त, अल्पबचत व राज्य लॉटरी, मुंबई-३२ यांचे स्वीय सहायक.
६. पोलीस महासंचालक (महाराष्ट्र राज्य) मुंबई यांचे स्वीय सहायक.
७. संचालक, लेखा व कोषागारे संचालनालय, महाराष्ट्र राज्य, मुंबई-२१.
८. महालेखापाल, महाराष्ट्र १/२ (लेखा व अनुज्ञेयता) मुंबई/नागपूर.
९. महासंचालक, माहिती व जनसंपर्क, मंत्रालय, मुंबई-३२ यांचे स्वीय सहायक.
१०. उप सचिव (राज्य लॉटरी) यांचे स्वीय सहायक.
११. अधिदान व लेखा अधिकारी, मुंबई-५१.
१२. निवासी लेखा परीक्षा अधिकारी, मुंबई.
१३. उपसंचालक (वि. व ले.), महाराष्ट्र राज्य लॉटरी कार्यालय, वाय-ए-१, शॉप कम गोडाऊन, ए.पी.एम.सी. कॉम्प्लेक्स, वाशी, नवी मुंबई -४०० ७०५.
१४. कक्ष अधिकारी, प्रशा-४/लॉटरी-३/ लेखाधिकारी, अर्थ संकल्प (लॉटरी संचालनालय), वित्त विभाग, मंत्रालय, मुंबई,
१५. निवड नस्ती, लॉटरी -२.